

Sjúrður Skaale, fólkatingsmaður kunnar russiska sendiharran í Íslandi um feroysku verkætlanina at gerast tænaðstumiðdepil í Arktis. Mynd Jan Müller

Russiski sendiharrin kunnaður um Føroyar sum tænaðstumiðdepil

Jan Müller

18.10.2015 - 15:17

Oljan.fo

Jan Müller úr Reykjavík

Endamálið við arktisku ráðstevnuni í Reykjavík í hesum døgum er fyrst og fremst at varpa ljós á stóru avbjóðingarnar í Arktis við tilknýti til. m.a. veðurlagsbroytingar. Men á ráðstevnuni verður eisini roynt at skapa dialog tvørtur um landamørk um, hvussu vit troyta framtíðar móguleikar í Arktis. Her hittast tí eisini vinnulívsfólk og politikarar, sum gera eitt marknaðarføringsarbeiði fyri síni lond - at menna handilssambond. Og so er eisini við Føroyum. Framløgurnar hjá løgmanni, tí eina feroyska fólkatingsmanninum og stjóranum í SEV varð av álvara ein fulltreffari í so máta, skulu vit trúgva mongu viðmerkingunum frá fólki her á ráðstevnuni. Hesa viðmerkingar eru sera jaligar. Og sum onkur málber seg, Føroyar eru so smáar, at tær verða oftani gloymdar, og tí er tað rætt og neyðugt av feroyingum sjálvum at taka stig til slíka luttøku og framløgu.

Sjúrður Skaale, fólkatingsmaður og fyrrverandi formaður í arktiska bólkinum á Fólkatingsi, sum í eina tíð hevur brúkt orku til at stuðla upp undir verkætlanina "Faroe Islands Maritime Services" saman við Oljuvinnufelagnum, har hin feroyski fólkatingsmaðurin, Magni Arge, er formaður, nýtti eisini eithvørt høvi til undir vitjanini her í Reykjavík at varpa ljós á Føroyar sum framtíðar veitara- og tænaðstumiðdepil í Arktis við m.a. at geva russiska sendiharranum innlit í hesa serferoysku verkætlan, har Føroyar rætt og slætt vilja seta seg á Arktiska heimskortið. Tað gjørði hann undir móttøku á russisku sendistovuni, har hann kunnaði um og gav sendiharranum tilfar um verkætlanina og um Føroyar sum veitaraland og eisini ferðamannaland.



Faldarin um Føroyar sum tænaumiðdepil í Arktis og um Føroyar sum ferðamannaland annars her til móttøkuna á russisku sendistovuni í Reykjavík. Mynd Jan Müller